



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۳/۱۲

شیر محمد امینی ستانکزی

یو هېواد او دوه ولسمشران!!؟؟

زموږ د هېواد نظام چې جمهوري دولت دی او ولسمشر یې د خلکو په رایو ټاکل کېږي، خو بیا دلته خبره ده، چې ځینې کسان د زورواکۍ نه کار اخلي او د هېواد اساسي قانون او د نورو قوانینو پروا هم نه کوي او نقض کوي یې

یوه خغلنده کتنه تیرو ۱۳۹۳ ټاکنو ته اړین گڼل کېږي؛ په همدې کال ټاکنې وشوې، ورستی پایلې چې اعلان شوې، یو نوماند هم ونه شو کړای چې پنځوس جمع یو سلنه پوره کړي؛ خو ټاکنې دویم ځل ته لارې، دویم ځل ټاکنې د دو مخکینو نوماندانو محمداشرف غني او ډاکټر عبدالله عبدالله ترمنځ وشوې .

د لومړنیو پایلو د اعلام له مخې پاتې نوماند؛ ډاکټر خپلواک کمېسیون او گټونکی نوماند یې په درغلیو تورن ول، خو څو ځلې د پاتې نوماند د څارونکو په شتون کمېسیون رایې وشمیرلې، ولې بیا هم یاد نوماند کرکېچ ته مخه کړې وه او نه یې غوښتل چې وروستی پایلې د محمد اشرف غني په گټه اعلام کړي .

بلاخره د دواړو نوماندانو ترمنځ د زیاتو ناندريو په رامنځته کېدو؛ د امریکا بهرنیو چارو وزیر جانکیري په منځګړیتوب د ملي یوالي په نوم حکومت رامنځته شول، چې محمد اشرف غني د قانون له مخې ولسمشر او ډاکټر عبدالله عبدالله ته یې د اجرائي ریاست څوکۍ ومنله، خو بیا هم د ځینو خلکو په خبرو دوه سرې حکومت جوړ شو، چې په دې پنځو کلونو کې د حکومت مشرانو د واک په ویش نه جوړیدل او دغه لړۍ په خپلمنځي جنجالونو همداسې روانه وه .

دسړنۍ ټاکنو پایلې هم جنجالي شوې او د ټاکنو کمېسیون ته گواښونه کېدل، چې پایلې دې دهغه چا په گټه اعلان نه کړي، چې ډېرې رایې کټلې دي، دا خو ټولو ته څرگنده خبره ده، چې زورواکي او له قانون نه سرغړونه جرم ده، خو ځینې د قدرت او څوکۍ تېري چې دي، دوی نوبیا د ولس او د هېواد د ملي گټو څه پروا لري؛ بلکې خپلې گټې د قدرت په ترلاسه کولو کې گوري .

د ولسمشر محمد اشرف غني د لوړې مراسم د کب ۱۹ نیټه وټاکل شوه، ولې تر نورو مخکین نوماند چې په دویم کټه گوري کې ځای درلود په ډاگه ویل، چې که ولسمشر لوړه وکړي، موږ هم دټول گډون (همه شمول) حکومت رامنځته کولو لوړه کوو.

ولسمشر محمد اشرف غني د هېواد او ولس د خیر او فلاح لپاره غوښتل چې هېواد له جنجالي بحران نه وباسي، د خلیل زاد په منځګړیتوب ډاکټر عبدالله عبدالله ته په حکومت کې ۴۰ سلنه ونډه ورکول کېده، خو عبدالله عبدالله ونه منله او په یو وخت کې د ځان منلي ولسمشر په توگه لوړه وکړه .

اوس اوس نو سیاسيون دې خپل نظرونه څرگند کړي، چې آیا داسې هېواد کې چې په ډیر حساسو شیبو کې شتون لري، نو څنگه یو زورواکۍ چې د ولس په سر لوبې پیل کړېدي، د هېواد اساسي قانون او نور نافذ شوي قوانین تر پښو لاندې کوي!؟

یو هېواد دوه ولسمشران، یوه پلازمینه دوه څوکۍ او یو ارگ بل سپېدار! دا خو د حیرانتیا خبره ده، چې اوس نو د ولایتونو حکومتي ادارې د چا احکام ومني؟

ټولو ولسونو ته څرگنده خبره ده، چې اشرف غني د هېواد ولسمشر دی او په رسمي توگه ټاکنو خپلواک کمېسیون ده ته د ولسمشرۍ ملي وثیقه ورکړې او د خلکو په رایو گټونکی ولسمشر اعلام شویده.

د پاڼو شمېره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلیکني د لیکنيزې بنې پازوالي د لیکوال په غاړه ده ، هيله من یو خپله لیکنه له الیرلو مخکې په خیر و لولئ

اوس پکار ده، چې ډاکټر عبدالله عبدالله دې دهمدې نظام ترسيوري لاندې کار وکړي، ځان منلی ولسمشر نه دې تيرې شي، ولس نور د ناندريو نه ستړي شوي، پکار ده، چې له ولسمشر محمد اشرف غني سره دې د سولې ملي پروسي کې برخه واخلي او د ولس هېلو ته کار وکړي؛ نه دې د قدرت او ځوکې تېری واوسي .

حکومت دې اوس نو قانون يو شان په ټولولې کړي، د حکومت په وړاندې د زورواکانو دريدل دادبغاوت او ياغيتوب څرگندويي کوي، که د دوی مخه ونه نيول شي، خدای مه کړه، په هېواد کې به يوځلي بيا د تيرو وختونو چې ځينو د قدرت غوښتو په سر د ولس پروا يې هم ونه کړه او خلک يې په وير کېنول، دجگړو شاهدان واوسو.

پای